

## ЧАМУ МЫ ЗАЙМАЕМСЯ САЦЫЯЛЬНЫМІ ЭКСПЕРЫМЕНТАМІ?

Група творчых людзей кідае выклік.  
**Дзёрзкасьць, веды, настойлівасць** -  
нашы метады. Мы кідаем выклік  
старым формам зносін у грамадстве.

Іх трэба разбурыць  
і прапанаваць новыя, якія будуць:  
**Злучаць! Натхняць! Ствараць!**

## ШТО ТАКОЕ “ФАЛАНСТЭР”?

У вучэнні ўтапічнага сацыялізму Шарля Фур'е,  
**Фаланстэр** - палац адмысловага тыпу,  
які з'яўляецца цэнтрам жыцця фалангі —  
самадастатковай камуны  
з 1600—1800 чалавек, якія працуюць разам  
для ўзаемнай выгады. (З Вікіпедыі)



## АХВЯРУЙ ФАЛАНСТЭРУ!

Нашым пачынанням можна дапамагчы  
рознымі спосабамі  
***falanster.by/be/help***

1. Калі вы абанент **life** :) або **МТС**, то можаце даслаць  
SMS-паведамленне на нумар 553 у выглядзе:  
504 <Сума плацяжы ў беларускіх рублях>  
Прыклад SMS-паведамлення: 504 30000

2. Калі маеце **пластыкавую картку, то ў інтэрнэт-  
банкінгу** ў раздзеле “Адвольныя плацяжы” ўвесці  
рэквізіты і суму ахвяравання:

Філіял №510 ААТ “АСБ Беларусбанк”  
код 153001603  
р/р 3015000005247  
атрымальнік: МГА “Фаланстэр”  
УНП 194902006  
Прызначэнне: **дабрачыннае ахвяраванне.**

3. Калі ж у вас ёсць толькі **наяўныя грошы**,  
то можаце прыйсці ў бліжэйшае аддзяленне  
Беларусбанка і па вышэйзгаданых рэквізітах  
ахвяраваць любую суму

Пішыце: [falanster.by@gmail.com](mailto:falanster.by@gmail.com)

Званіце: +375 29 1274267

Skype: [fannrmus](#)

Сайт: [falanster.by](http://falanster.by)

Twitter: [falanster\\_by](#)



## ТУРНІР НЕФАРМАЛАУ Футбольны вірус



Нейкі час назад мы пачалі невялікі турнір дваровых футбольных каманд. Потым да турніру пачало далучацца больш і больш людзей. Іх удзел - гэта іх жаданне. Гэты працэс не кіруецца старымі формамі. Гэта - сацыяльны эксперымент. Сотні каманд па краіне могуць сустрэцца. Нефармальна. На дваровай пляцоўцы. І перадаць энергію свайго двара іншаму. Можна быць, у іншай краіне таксама пра гэта думаюць?

## ДАПАМОЖНІК РАВАРЫСТА Змяняем правілы!



Выданне брашуры, якая змяшчае ў сабе веды і досвед папярэдніх пакаленняў пра ПДР ды прынцыпы гарадской прасторы, дае нагоду для абмеркавання праблем ровара на дарозе. На дадзены момант ПДР Беларусі ў адносінах да ровара – недасканалыя і патрабуюць далейшага развіцця. “Дапаможнікам” мы спрабуем таксама падняць пытанні зручнасці перасоўвання па горадзе на ровары, інфраструктуры горада. Мы лічым, што правілы можна змяніць толькі сабраўшы агульныя сілы як спецыялістаў, так і ўсіх веласупольнасцяў Беларусі. Толькі разам мы можам змяніць правілы..

## DRUPAL-КЛУБ Спазнай сістэму!



Калі вы жадаеце чаму-небудзь навучыцца - пачніце клуб. Мы пачалі клуб, каб навучыцца прынцыпам узаемадзеяння ў Сеціве. Глобальныя дні вывучэння Drupal, хакатоны, конкурсы - увесь час падаграваюць імкненне спазнаваць новае. Кожны ўкладае свой унёсак, атрымліваецца “коза ностра” у адкрытай супольнасці. Мы спазнаём прынцыпы Сеціва ў дзеянні, і яны дапамагаюць нам праводзіць змены ў грамадстве.


## ЛІНУКСОЎКІ Разбурыць кантроль



Прапрыетарныя сістэмы і праграмы апанавалі прастору нашых камп’ютараў і Сеціва Іх стваральнікі навязваюць нам свае правілы гульні і абмяжоўваюць нашу свабоду ў віртуальнай прасторы. Мы імкнемся разбурыць іх правілы і кантроль. На лінуксоўках мы вивучаем адкрытую аперацыйную сістэму GNU/Linux ды іншыя адкрытыя тэхналогіі. Мы ўпэўненыя, што праграмы і тэхналогіі павінны быць свабоднымі і даступнымі дзеля далейшага іх развіцця і свабоднага існавання ў тэхналагічным грамадстве.

## CREATIVE COMMONS

Будзьма творчымі



У сучаснай інфармацыйнай прасторы кожны, хто займаўся стварэннем кантэнту, сутыкаўся з бар’ерам капірайту: цяжка знайсці праваўладальніка, дамовіцца з ім наконт выкарыстання яго твора нават у некамерцыйных мэтах. Фаланстэр як філіял Creative Commons у Беларусі даследуе і вивучае гэты бар’ер, а таксама шляхі яго пераадолення. Публічныя ліцэнзіі даюць больш гнуткасці ў перадачы правоў на кантэнт карыстальнікам. Пакуль у Беларусі яшчэ патрэбна падрыхтаваць глебу для выкарыстання публічных ліцэнзій, але мы ўпэўненыя ў неабходнасці гэтага. Сучасны закон аб аўтарскіх правах ужо не ўпісваецца ў інфармацыйную прастору і патрабуе кардынальных зменаў.

## WIKI-ДНІ

Адкрываем веды



Вікіпедыя сёння – хуткая і вялікая крыніца ведаў. Яна ўвасабляе ў сабе ідэалы свабоды ведаў і інфармацыі ў сучасным грамадстве. Фаланстэр займаецца развіццём і падтрымкай wiki-тэхналогій. Мы працуем над беларускамоўнымі версіямі энцыклапедыі. Пры дапамозе wiki-тэхналогій мы хочам заявіць пра важнасць свабоднага распаўсюду інфармацыі, а таксама паказаць, хто такія беларусы ў сусветным грамадстве.